

تِلْكَ آيَاتُ الْقُرْآنِ

جناب پروفیسر مقبول الحق صاحب

اور ابراہیم علیہ السلام کو (ہم نے بھیجا) جب
کہا انہوں نے اپنی قوم کو کہ بندگی کرو صرف اللہ کی
اور اسی کا ڈر رکھو۔ یہ بہتر ہے تمہارے لیے اگر تم
جانتے ہو۔

واذ قال ابراهيم لقومه
اعبدوا الله واتقوه ذالك
خير لكم ان كنتم
تعلمون

ایت سابقہ میں حضرت نوح علیہ السلام کا ذکر تھا۔ انہوں نے پچاس سال کم ایک ہزار سال تک
توحید کی دعوت دی قوم نے مسلل انکار کیا۔ اور بالآخر آپ نے اپنی قوم کی ہلاکت و بربادی کے لیے
بارگاہ ایزدی میں دست دعا اٹھاتے اور پھر ہولناک ربنی طوفان نے اس قوم کو نیست و نابود کر دیا۔
اس بلاخیز ربنی طوفان سے صرف وہی چند نفوس بچ سکے جنہوں نے آپ پر ایمان لایا اور کشتی میں
سوار ہو گئے۔ ان ہلاک ہونے والوں میں آپ کا بیٹا بھی تھا۔ باوجود ایک حلیل القدر اور عظیم المرتبت
نبی ہونے کے آپ نہ صرف یہ کہ اس کو عذاب الہی سے بچانہ سکے بلکہ اس کی طرف قلبی و فطری میلان
کی وجہ سے جب اس کے حق میں شفا رش کی تو الٹی بارگاہ ایزدی سے ڈانٹ کھائی۔

پہلے بتایا جا چکا ہے کہ دنیا میں شرک و دوجوہ کی بنا پر پھیلا۔ ایک آباء پرستی اور دوسرا کو اکب
پرستی کی وجہ سے۔ حضرت نوح علیہ السلام کی قوم میں پہلی قسم کا شرک پایا جاتا تھا۔ جب کہ حضرت ابراہیم
علیہ السلام کی قوم میں دونوں قسم کے شرک پائے جاتے تھے۔ ان کی قوم بت پرست بھی تھی اور کو اکب
پرست بھی۔ نمرود اور اس کے حوالی موالی تاثیر کو اکب کے قائل تھے۔ اور وہ یہ سمجھتے تھے کہ انسانی زندگی
کے معاملات میں ستاروں کا بہت دخل ہے۔ جس کی وجہ سے وہ ستاروں کی پوجا بھی کرتے تھے۔ یہی وجہ
ہے کہ حضرت ابراہیم علیہ السلام اور ان کی قوم کے درمیان ہونے والے مباحثہ و مجادلہ میں ستاروں کا
عموماً ذکر پایا جاتا ہے۔ حضرت ابراہیم کی قوم نے ستاروں کے متعلق یہ عقیدہ اپنا رکھا تھا بعض ستارے
نفس اور بعض سعد ہیں۔ بعض برودت اور بعض حرارت رکھتے ہیں۔ ان میں سے کچھ مذکر اور کچھ مؤنث
ہیں۔ اور یہ تمام ستارے تدبیر عالم میں قوت موثرہ ہیں۔ اور پھر ان کو اکب کی خیالی شکلیں بنا کر اپنی

عبادت گاہوں میں رکھی ہوتی تھیں۔ اور ان کی پوجا کرتے تھے۔ تاکہ ستارے ان سے خوش رہیں۔ اور انہیں بیماری اور افلاس اور برہمن کے دکھ درد سے محفوظ رکھیں۔ کو اک پرستی کی یہ اولین اور بدترین صورت تھی۔ جو قوم ابراہیم علیہ السلام میں پائی جاتی تھی۔ وہ ستاروں سے خوفزدہ تھے۔ اور ہر قیمت پر ان کو خوش اور راضی رکھنا چاہتے تھے۔ شیخ الاسلام حافظ ابن قیم مفتاح دار السعادة میں قوم ابراہیم علیہ السلام میں پلٹے جانے والے شرک کا تذکرہ کرتے ہوئے فرماتے ہیں۔

وحران كانت دار مهلكتهم و الخليل
 اعداى عدوهم و هم المشركون حقاً و الاصنام
 التى كانوا يعبدونها كانت صوفاً و امثالاً
 للكوكب و كانوا يتخذون لها هياكل و هي بيوت
 العبادان لكل كوكب منها هيكل فيه اصنام
 تناسبها فكانت عبادتهم لاصنام و
 تعظيمهم لها تعظيماً منهم للكوكب
 التى وضعوا الاصنام عليها و عبادتها
 و هذا اقرب السبب في الشرك الواقع
 في العالم و هو الشرك بالنجوم و تعظيمها و اعتقاد انها
 احياء ناطقة و لها روحيات تنزل عابديها
 فصوروا لها الصور الدبرية ثم
 جعلوا عبادتها و تعظيمها ذريعة الى عبادت تلك
 الكواكب و استنزال روحانياتها و كانت
 الشياطين تنزل عليهم و تخاطبهم و تكلمهم
 و تريهم من العجائب ما يدعوهم الى بديل
 نفوسهم و اولادهم و اموالهم لتلك
 الاصنام و التقرب اليها و كان مبدأ هذا
 تعظيم الكواكب و ظن السعد و النحوس
 و حصول الخير و الشر في العالم منها و

حران ان کا صدر مقام تھا۔ حضرت خلیلؑ ان کے
 سب سے بڑے دشمن تھے۔ اور یہ لوگ پکتے شرک تھے
 یہ لوگ جن بتوں کی اپنی عبادت گاہوں میں پوجا کرتے
 تھے۔ وہ دراصل ستاروں کی شکلیں اور صورتیں تھیں۔
 ہر ستارے کے ایسے ایک عبادت گاہ بنائی ہوتی تھی جس
 میں اس کی مناسبت سے اس میں بت رکھے ہوتے
 تھے۔ وہ لوگ ان بتوں کی پوجا کرتے تھے۔ دراصل
 وہ ستاروں کی تعظیم کرتے تھے۔ دنیا میں جن دو بڑے
 اسباب سے شرک پھیلا ہے۔ ان میں سے ایک یہ
 ہے۔ کہ ستاروں کی تعظیم کی جاتے اور ان کو خدا کا
 شریک ٹھہرایا جاتے اور ان کے متعلق یہ عقیدہ رکھا
 جاتے۔ کہ وہ زندہ ہستیاں ہیں۔ اور ان کی روحانی
 قوتیں عبادت گزاروں پر نازل ہوتی ہیں چنانچہ انہوں
 نے ان کی زمینی تصویریں بنا لیں۔ اور ان کے ذریعے
 وہ ان ستاروں کی پوجا کرنے لگے۔ اور ان کی روحانی
 تجلیات کے نزول کے طلب گار ہونے لگے۔ حالانکہ
 بعض شیاطین ضرور آتے۔ جو ان سے باتیں بھی کرتے
 اور انہیں عجیب و غریب امور بھی دکھاتے۔ جس کی وجہ
 سے وہ اپنی جانیں اور اموال ان بتوں پر اور زیادہ
 قربان کرنا شروع کر دیتے۔ اس شرک کا آغاز ستاروں

ہذا هو شرک خواص المشركين
وارباب النظر منهم وهو شرک
قوم ابراهيم عليه الصلوة و
السلام

کی تعظیم سے ہوا کہ یہ ستارے سعد اور جس ہیں۔ اس
سے غیر و شرک حاصل ہوتی ہے۔ یہ شرک پیٹھے لکھے اور
خاص لوگوں میں پایا جاتا تھا۔ اور یہ ہی شرک قومِ ابراہیم
علیہ السلام میں پایا جاتا ہے۔

شیخ الاسلام حافظ ابن قیم رحمۃ اللہ تعالیٰ کی یہ عبارت اپنے معنی و مطلب میں اس قدر واضح اور
صاف ہے۔ کہ اس کی مزید توجیح اور تشریح کی ضرورت نہیں۔ اس عبارت میں بیان کئے گئے مطالب
سے اس آیت مقدسہ کا مسئلہ بھی حل ہو جاتا ہے۔ جس میں اس بات کا ذکر ہے۔ کہ جب قوم نے آپ
کو پیسے میں شرکت کی دعوت دی تو آپ نے ستاروں کی طرف دیکھ کر فرمایا تھا کہ انی سقیم کہ میں بیمار ہوں
حضرت ابراہیم علیہ السلام نے بھی اپنی قوم کو جو دعوت توحید دی وہ دو حصوں پر مشتمل ہے۔ ایک
اثبات اور دوسرا نفی۔ اثبات میں فرمایا کہ اعبدوا اللہ، اللہ کی عبادت کرو۔ اس میں وجود باری تعالیٰ اور
اس کی یکتائی و وحدانیت کا اقرار ہے۔ لیکن چونکہ اللہ تعالیٰ کی محض وحدانیت کا اقرار صرف کافی نہیں
ہے۔ اس لیے اعبادہ کا لفظ ان تمام مطالب پر مشتمل ہے۔ کہ اس کے وجود کا اقرار کرو۔ اس کو یکہ و تہننا
مانو۔ اور اس کے احکامات کے سامنے تسلیم خم کر دو اور ان تمام باتوں میں اخلاص کو بنیاد بناؤ۔ ایسا
نہ ہو کہ تم ان تمام باتوں پر عمل تو کرو مگر ان کے پس پردہ خلوص کا فقدان ہو۔ اور یہ سب کچھ ریاکاری اور
دکھلاوے کے لیے کر رہے ہو۔ دوسرا حصہ نفی کا ہے۔ کہ اس کے سوا کائنات میں کسی کو مدد نہ اور مومنز تحقیق
قرار نہ دو۔ اور نہ ہی کسی اور سے ڈرو کیونکہ خدا کی خدائی میں کسی اور کو خواہ وہ کوئی ستارہ ہو۔ یا بلند ذات
ہستی ہو شرمان کر اس سے خوف زدہ ہونا۔ اس سے ڈرنا اور نفع و نقصان کو اس کے قبضہ قدرت میں
خیال کرنا بہت بڑا جرم ہے۔ پھر حضرت ابراہیم علیہ السلام نے مزید وضاحت کرتے ہوئے فرمایا کہ جو
کچھ میں تمہیں بتا رہا ہوں اور جس چیز کی طرف تمہیں دعوت دے رہا ہوں۔ اگر تم غور کرو تو اس میں ہی
تمہاری بھلائی ہے۔ اگر تم میری بات مان لو گے تو ستارے تمہارا کچھ نہ بگاڑ سکیں گے اور دنیا و آخرت
میں کامیابی و کامرانی تمہارے قدم چومے گی۔

تم تو پوجتے ہو اللہ کے سوا بتوں کو اور بتاتے ہو
تھوٹی باتیں۔ بے شک تم جن کو اللہ کے سوا پوجتے
ہو۔ وہ نہیں تمہاری روزی کے مالک۔ تم ڈھونڈو
اللہ کے ہاں روزی اور اس کی ہی بندگی کرو۔ اور

انما تعبدون من دون الله اوثاناً و
تخلفون انك ان الدين تعبدون من
دون الله لا يملكون لکم رزقاً
فابتغوا عند الله الرزق واعبدوه واشكروا

لَا إِلَهَ إِلَّا اللَّهُ

اس کا ہی حق مانو۔ اسی کی طرف لوٹ کر جاؤ گے۔

اس آیت میں دعوتِ ابراہیمی کو ذرا مزید تفصیل سے بیان فرمایا یہاں سورۃ عنکبوت کی اس آیت میں اوٹان کا لفظ استعمال کیا ہے۔ جب کہ بعض دیگر آیات میں اصنام کا لفظ بیان کیا ہے۔ اوٹان جمع ہے دشن کی اور اصنام جمع ہے صنم کی۔ دشن اور صنم کا اگرچہ عمومی معنی بت ہی کیا جاتا ہے مگر ان دونوں میں تھوڑا سا فرق ہے۔ صنم اس بت کو کہتے ہیں جو کسی انسانی شکل میں بت ہو۔ مگر دشن عام ہے۔ اس سے مراد ہر وہ چیز ہے جس کی اللہ کے سوا عبادت اور پوجا کی جاتے۔ خواہ اس کی کوئی بھی شکل و صورت ہو۔ مثلاً اگر کوئی شخص کسی درخت کی پوجا کرتا ہے۔ تو وہ درخت ہی دشن ہے۔ اسی طرح نھاری عموماً اپنے گرجا گھروں میں صلیب کو بڑا مرتبہ دیتے ہیں۔ اس کی بے جا تعظیم کرتے ہیں۔ اس کو سینوں پر سجاتے پھرتے ہیں۔ اسے چوستے اور مشکل کشا سمجھتے ہیں۔ تو یہ صلیب بھی دشن ہے۔ بعض آثار میں مذکور ہے۔ کہ جب عدی بن حاتم اسلام قبول کرنے بارگاہ رسالت میں حاضر ہوئے۔ تو چونکہ آپ اس وقت عیسائیت کے جال میں پھنس چکے تھے۔ لہذا آپ نے گلے میں صلیب ڈالی جو کئی تھی۔ نبی صلی اللہ علیہ وسلم نے آپ کو فرمایا اطرَحْ سَنَكْ هَذَا الْوَشْنَ يَا عَدِي۔ اسے عدی اس کو پھینک دو۔ اس سے معلوم ہوا کہ ہر وہ چیز جس کی اللہ کے سوا عبادت کی جاتے۔ اللہ کے مانند اس کی تعظیم کی جاتے۔ اور اسے اللہ کی مانند یا اس سے بھی زیادہ شکل کشا سمجھا جاتے۔ وہ چیز دشن ہے۔ خواہ اس کی شکل کیسی ہی کیوں نہ ہو۔ اور ایسی چیز کی اس طرح تعظیم کرنا ناپاک فعل ہے۔ اس لیے اس آیت مبارکہ میں صنم کی بجائے اوٹان کا لفظ استعمال کیا۔ کہ تو مبراہیمؑ چونکہ ستاروں کی پوجا کرتی تھی۔ اور اپنے عبادت خانوں میں ان کی ہی شکلیں بناتی ہوئی تھیں لہذا فرمایا کہ تم ان اوٹان کی پوجا کرتے ہو۔ جو تمہیں کچھ نفع یا نقصان نہیں پہنچا سکتے اور ان کی بابت جو تم نے کہانیاں بنا رکھیں ہیں۔ اور جو جو واقعات سنا سنا کر لوگوں کو گمراہ کر رہے ہو۔ یہ سب جھوٹی، لغو اور بے سرو پا باتیں ہیں۔ جن کی کوئی حیثیت نہیں۔ سب سے بڑی خواہش انسان کی یہ ہی ہو سکتی ہے۔ کہ اس کے پاس رزق ہو۔ مال و دولت ہو۔ اور اس کی زندگی آسائش و آرام سے بسر ہو۔ یا دیکھو رزق۔ کوئی ستارہ دے سکتا ہے۔ نہ نبی یا دلی رزق کی کنبیاں اللہ کے ہاتھ میں ہیں۔ جس کا رزق چاہتا ہے فراخ کرتا ہے۔ اور جس کا چاہتا ہے تنگ کرتا ہے۔ وہی رزاق ہے۔ لہذا اسی سے مانگو اسی کا کھا کر شکر یہ ادا کرو۔ اور اسی کی عبادت کرو۔ آخر کار تم نے اسی کی بارگاہ میں حاضر ہونا ہے۔ اور اپنے اعمال اور افعال کا حساب دینا ہے۔ میرا رزق وہ ہے۔ اور سب سب رزق اس کے ہاتھ میں ہیں۔ تو پھر اس کا درجہ بڑھ کر دوسروں کے دروازوں پر کیوں ٹھوکریں کھاتے ہو۔ دوسروں سے کیوں ڈرتے ہو۔ اور ان کے سامنے جبینِ نیاز کیوں

جھکاتے ہو۔ یہ نہ کوئی عقل کی بات ہے۔ اور نہ سمجھ کی۔ فطرت کے بھی اور اصول عدل کے بھی منافی ہے۔ بھلا جو تارے خود مخلوق ہیں حکم خداوندی کے تابع ہیں۔ اور اپنی حرکات و سکنات میں اس کے بتائے ہوئے قانون کے پابند ہیں۔ وہ تمہیں کیا نفع نقصان پہنچا سکتے ہیں۔ اور ان کی شکلوں کے مطابق یہ ڈھالے ہوئے بت تمہیں کیا دے سکتے ہیں۔ انہیں تو تم نے خود اپنے ہاتھ سے بنایا ہے۔ جو چیز اپنے وجود اور اس کے بقا کیلئے خود تمہاری محتاج ہے۔ کتنی شرم کی بات ہے۔ کہ تم خود کو ان کا محتاج بنا دو۔ یہ انسانیت کی تذلیل ہے۔ اور فخر انسانیت کی تخریب ہے۔ لہذا تم اس کی پوجا کرو۔ اس کی عبادت کرو۔ اس سے ڈرو۔ اس سے رزق مانگو جو خود بے نیاز ہے۔ غنی ہے۔ وہ کسی کا محتاج نہیں۔ اور باقی ساری دنیا اس کی محتاج ہے۔

<p>ان تکان بوا فقد کذب امر من قبلکم و ما عل الرسول الا السلاخ المسین</p>	<p>الکریم جھٹلاؤ گے تو تم سے پہلے بہت جماعتیں جھٹلا چکی ہیں۔ اور رسول کا ذمہ یہ ہے۔ کہ پہنچا دے اللہ کا پیغام اکھول کر</p>
--	--

اس آیت کے بارے میں مفسرین کا اختلاف ہے۔ کہ یہ بھی حضرت ابراہیم علیہ السلام کا قول ہے۔ یا کہ اس کی مخاطب حضرت محمد صلی اللہ علیہ وسلم کی قوم ہے۔ اور اس میں رسول اکرم صلی اللہ علیہ وسلم کو تسلی و تشفی دی گئی ہے۔ حضرت قتادہ کا ارشاد یہ ہے۔ کہ اس کی مخاطب نبی صلی اللہ علیہ وسلم کی قوم ہے۔ مفسر ابن جریر نے بھی اسی کو ترجیح دی ہے۔ مگر دیگر مفسرین جن میں ابن کثیر اور امام بغوی وغیرہ شامل ہیں۔ ان کا خیال ہے۔ کہ یہ بھی حضرت ابراہیم علیہ السلام کا قول ہے جو آپ نے اپنی قوم کو ارشاد فرمایا مگر اس سے یہ سوال ذہن میں پیدا ہوتا ہے۔ کہ حضرت ابراہیم علیہ السلام سے پہلے کون سی قومیں تھیں جنہوں نے اپنے انبیاء کو جھٹلایا۔ اس کا جواب ان مفسرین کرام نے یہ دیا ہے۔ کہ حضرت ابراہیم علیہ السلام سے پہلے حضرت نوح علیہم السلام کی قومیں تھیں۔ امام کشاف تو یہاں تک فرماتے ہیں۔ کہ قوم نوح ہی کئی اقوام کے برابر تھی۔ کیونکہ نبی کی تکذیب میں جس طرح اس قوم نے ہٹ دھرمی کا مظاہرہ کیا وہ اولین خشت تھی جو انبیاء اور رسل کے دشمنوں نے رکھی حافظ ابن کثیر فرماتے ہیں۔

<p>و الظاهر من السياق ان کل هذا من کلام ابراہیم الخلیل علیہ السلام</p>	<p>سیاق و سباق سے ظاہر ہوتا ہے۔ کہ یہ حضرت ابراہیم ہی کی کلام ہے۔</p>
--	---

اور بظاہر یہی بات زیادہ قرین حق معلوم ہوتی ہے۔

اس آیت مبارکہ میں نبی کے دو فرائض بیان کیئے ہیں۔ ایک یہ کہ وہ محض اللہ کا پیغام پہنچانے والا ہے۔ اس کے ذمے ہے کہ وہ اللہ تعالیٰ کی طرف سے دیئے گئے احکام بندوں تک پہنچاتے اور وہ سہرا یہ کہ وہ ان احکام کی وضاحت بھی کر دے۔ تاکہ ان کے سمجھنے اور ان پر عمل کرنے میں کسی کو کوئی اہتمام باقی نہ رہ جائے۔ غالباً اسی آیت کی روشنی میں علماء امت نے اصول فقہ کا یہ قاعدہ اخذ کیا ہے۔ کہ تاخیر البیان عن وقت الحاجة لا يجوز نبی کے لئے یہ مناسب نہیں کہ جہاں بیان کرنے کی ضرورت ہو۔ وہاں اس بیان کو مؤخر کر دے اور موقع پر مسئلہ کی وضاحت نہ کرے۔ اس قاعدہ کو محدثین کرام اور فقہاء عظام نے اکثر فقہی مسائل میں بیان کیا ہے۔ اور اس کے سہارے اپنے مسائل کو ثابت کرنے کی کوشش کی ہے چنانچہ امام شوکانی نیل الاوطار میں جا بجا اپنے اسی قاعدے کو بیان کر کے مسئلہ کی تعیین فرماتے ہیں۔

بہر حال اس آیت سے معلوم ہوتا ہے۔ کہ مسائل کو بیان کرنا نبی کا کام ہے۔ اور نبی کے بیان کردہ مسائل کے مقابلہ میں کسی امتی کے بیان کردہ مسائل کی کوئی اہمیت نہیں ہے۔ کیوں کہ نبی بلاغ کا بھی مکلف ہے۔ اور بیان کا بھی پابند ہے۔ اور صاف ظاہر ہے کہ نبی کے بیان کے بعد کسی کے بیان کی ضرورت باقی نہیں رہ جاتی۔

بقیۃ :- تصریحات

پاکستان دشمن طاقتوں سے واسطہ ہیں۔ ان کا کعبہ مقصود اور قبدہ منزل پاکستان سے باہر ہے۔ لہذا موجودہ مسلم لیگی حکومت کو اولین فرہت میں قادیانیوں سے کلیدی اسامیاں فوراً واپس لینا چاہیے۔ بری، بحری اور فضائی افواج سے قادیانی جرنیلوں اور افسروں کو فوراً الگ کر دینا چاہیے ورنہ خونخوار اور بھیانک نتائج کا اندیشہ ممکن ہے اور یہ بھی خطرہ ہے کہ کہیں قادیانی عجمی اسرائیل یعنی بقول شورش مرحوم مرزا نیل نہ قائم کر دیں؟

اسلم سیف فیروز پوری

